

दशकों से जलजमाव वाले सिविक सेंटर, शिवनगर, शुक्ला नगर, जेपी नगर, हरदौल मंदिर आदि क्षेत्रों में भी इस बार नहीं भरा बरसात का पानी : निगमायुक्त

शहर में नहीं बनी कहीं जल प्लावन की स्थितियां!



मुख्यालय और संभागों की टीम मुस्तैद

निगम आयुक्त प्रीति यादव के निर्देश पर संभाग और वार्ड स्तर पर चलाया जा रहा अभियान



जल प्लावन की रोकथाम के लिए युद्ध स्तर करा दी थी नाले नालियों की व्यापक सफाई



24 घंटे निगम का अमला है निकासी की व्यवस्था के लिए जोनों में तैयार

नालियों एवं कंजर्वेन्सियों की व्यापक सफाई का दिखा बड़ा असर

निगम आयुक्त ने बताया कि मानव एवं मशीनरी संसाधनों के माध्यम से नाले नालियों की सफाई का विशेष अभियान चलाया गया था जिसके परिणाम स्वरूप इस बार बारिश में शहर में कहीं भी जल प्लावन की स्थितियां निर्मित नहीं हुईं हैं। निगमायुक्त प्रीति यादव ने बताया कि पूर्व के सालों में दमोह नाका के शिव नगर जानकी नगर पंजाब बैंक कॉलोनी धिजय नगर वीर सावरकर वार्ड के शुक्ला नगर शिव नगर, सिविक सेंटर, आदि क्षेत्रों में बरसात में जल प्लावन की स्थितियां निर्मित होती थीं परंतु इस बार विशेष कार्य योजना बनाकर नाले नालियों की व्यापक सफाई का कार्य कराया गया है। उन्होंने बताया कि पूर्व के वर्षों से सिविक सेंटर में बरसात के समय जलजमाव की स्थितियां उत्पन्न हुआ करती थी परंतु इस बार सिविक सेंटर में भी जल प्लावन की स्थिति नहीं बनी है, नाले के

जबलपुर। निगमायुक्त प्रीति यादव के निर्देश पर इस बार नाले नालियों की कराई गई व्यापक सफाई का ही परिणाम है कि बारिश होने के बाद भी शहर में जल प्लावन की स्थितियां निर्मित नहीं हुईं हैं। मुख्यालय और संभागों की टीमों के माध्यम से शहर के सभी बड़े और छोटे नालों की व्यापक साफ सफाई कराई गई है। निगमायुक्त प्रीति यादव ने बताया कि जल प्लावन की स्थितियों की संभावना को देखते हुए इस बार गर्मी के मौसम में ही टीमों बनाकर संभाग एवं मुख्यालय स्तर पर नाले नालियों की सफाई की कार्य योजना बनाई गई थी। सभी टीमों को फील्ड पर उतारकर उनके माध्यम से युद्ध स्तर पर नाले नालियों की सफाई करा कर जल प्लावन की समस्या से संस्कारधानी को मुक्त कराया गया है।

चौड़ीकरण के कारण इस बार आसपास के क्षेत्रों में जलजमाव की स्थितियां उत्पन्न नहीं हुईं हैं। आयुक्त प्रीति यादव ने इसे नगर निगम प्रशासन की बड़ी सफलता बताया है। उन्होंने कहा है कि स्वास्थ्य विभाग की टीमों के माध्यम से नाले नालियों की विशेष सफाई कराने के साथ-साथ अतिक्रमण एवं भवन शाखा के माध्यम से नालों के अवरोधों को हटाने की भी

विशेष मुहिम चलाई गई। बड़े अतिक्रमण एवं नालों पर बने कब्जों को हटाने की कार्यवाही के कारण शहर के कई क्षेत्रों में जल प्लावन की स्थितियां निर्मित नहीं हुईं हैं। निगमायुक्त ने कई घण्टों से निरंतर हो रही बारिश के बाद भी शहर में जल प्लावन की स्थितियां न बनने के लिए नगर निगम प्रशासन की कार्यकुशलता एवं अधिकारियों एवं कर्मचारियों के सक्रिय

योगदान को श्रेय देते हुए सम्माननीय शहर वासियों से अपील की है कि इस बीच यदि कहीं जल प्लावन की स्थितियां बनती हैं तो नगर निगम के कंट्रोल रूम अथवा मुख्यालय एवं संभागीय कार्यालयों में इसकी सूचना दें जिससे कि जल निकासी का तत्काल प्रबंध कराया जा सके। उन्होंने बताया कि आगे और बेहतर तरीके से नाला नालियों एवं

कंजर्वेन्सियों की सफाई कराई जाएगी इसके लिए पूरी टीम तैयार है। 24 घंटे निगम की टीम अभी भी सभी जोनों में वर्षाजल निकासी के लिए तैयार है, नागरिकों को कोई परेशानी नहीं होने दी जाएगी। उल्लेखनीय है कि इस वर्ष गर्मी के दिनों से लेकर अभी तक आयुक्त प्रीति यादव और उनकी टीम के द्वारा नियमित रूप से सुबह से लेकर रात तक मैदान में जुटकर नाला नालियों और कंजर्वेन्सियों की सफाई कराई गई और निरंतर निगरानी की गई जिसके परिणाम तेज बारिश के दौरान दिखाई दीं। निगमायुक्त प्रीति यादव ने बताया कि कुछ जगहों जैसे संभाग क्रमांक 15 सुहागी, 7 आधारताल, आदि क्षेत्रों में तेज बारिश के कारण पानी भरा परंतु कुछ घंटों में ही निकासी हो गई। वर्षा जल निकासी के लिए पूरी टीम को अलर्ट कर दिया गया है। सभी लोग मुस्तैदी से काम कर रहे हैं।

जो आज पार्टी के साथ, वहीं कांग्रेस का सच्चा सिपाही: दिनेश

जबलपुर। चुनाव के ठीक पहले पार्टी छोड़ने वाले नेता जबलपुर लोकसभा चुनाव में कांग्रेस की दुर्रशा के जिम्मेदार हैं। जिन्हें कांग्रेस ने सबकुछ दिया वो छुरा घोंप कर चले गये। जिससे कार्यकर्ताओं में हताशा और निराशा जागी और आम मतदाताओं में

पार्टी के प्रति अविश्वास पैदा हुआ। यह बात दिनेश यादव कांग्रेस की फेक्ट फाइंडिंग कमेटी के सामने कही। दिनेश ने फेक्ट फाइंडिंग समिति से कहा जब वे जनसंपर्क कर रहे थे तब हर पांचवा मतदाता उनसे प्रत्यक्ष और अप्रत्यक्ष यही सवाल कर रहा था कि दिनेश भाई कहीं आप भी तो पार्टी छोड़ कर नहीं जाओगे।

कांग्रेस के साथ जो गद्दारी की उसी का नतीजा था कि कांग्रेस के कार्यकर्ताओं का मनोबल भी टूटा और जनता विश्वास भी डगमगाया जिसके नतीजे में जबलपुर में इस तरह के नतीजे सामने आए। गौरतलब है कि आल इंडिया कांग्रेस कमेटी ने तीन सदस्यीय फेक्ट फाइंडिंग कमेटी बनाकर मध्य प्रदेश

भेजी है। जिसने कांग्रेस प्रत्याशियों के साथ फन टू वन चर्चा की और हार की वजह जानने का प्रयास किया। इस कमेटी में महाराष्ट्र के पूर्व मुख्यमंत्री पृथ्वीराज चव्हाण, गुजरात विधायक जिनेश मेवाणी और उड़िसा सांसद सप्तागिरी उलका शामिल हैं। इस

समिति ने शनिवार और फिर रविवार को सांसदों से चर्चा की। इस समिति की रिपोर्ट के आधार कांग्रेस आगे की रणनीति बनाएगी।

संगठन को मजबूत करें

दिनेश ने केन्द्रीय समिति के सामने कहा कि हमारे साथ वर्तमान में जो कार्यकर्ता हैं वहीं कांग्रेस के सच्चे सिपाही हैं। कांग्रेस को उनके मान सम्मान की चिंता करनी चाहिये। इनके संगठन में आगे बढ़ाना चाहिये। जिससे भविष्य में कांग्रेस मजबूत होकर सामने आए। यादव ने कहा प्रदेश और लोकसभा स्तर पर संगठन कमजोर साबित हुआ, इस बात को भी नजर अंदाज नहीं किया जा सकता।

भगवान जगन्नाथ स्वामी की रथ यात्रा 7 जुलाई को स्वर्णमयी झाड़ू से रास्ता बाहारा जाएगा

जबलपुर। जबलपुर संस्कारधानी में भगवान जगन्नाथ स्वामी की रथ यात्रा का सैकड़ों वर्षों का इतिहास है परंपरा अनुसूत सन 1984 से बड़े फुहार स्थित आयुर्वेदिक दवाई की दुकान खुल्लाल एंड कंपनी के सामने रत महालगाओं के सान्ध्य में सभी रथों की महाआरती के साथ स्वर्णमयी झाड़ू से रास्ता बाहारा जाता है उक्त जानकारी नर्मदा महाआरती के संस्थापक डॉ सुधीर अग्रवाल ने बताया 29.6.2014 में स्वर्णमयी झाड़ू से पहली बार रास्ता बाहारा गया था पंचधातु सोना चांदी पीतल तांबा काशा रहता है उस समय उसका वजन 1 किलो 650 ग्राम था आज 1 किलो 630 ग्राम बच 7 जुलाई रविवार को शाम 4:00 बजे संत महात्मजों के सान्ध्य में रास्ता बाहारा जाएगा एक साथ सभी जगन्नाथ स्वामी की रथों की महाआरती की जाएगी सभी रथों जगदीश मंदिर गढ़ा फटक हनुमान लाल साहू समाज चौरसिया समाज आईटीआई बंगाली क्लब सभी को एक कदम में गोलोक वासी त्रिभुवनदास मालपाणी की विशेष भूमिका थी।

लोकपथ से लोक कल्याण एप की तैयारी

जबलपुर। लोकनिर्माण मंत्री राकेश सिंह ने मंत्रालय में विभाग के प्रमुख अधिकारियों के साथ सड़क सूचना एवं प्रबन्धन प्रणाली के सशक्तिकरण हेतु बनाई जा रही लोक-पथ एप (पॉट होल रिपोर्टिंग ऐप) के संबंध में एक महत्वपूर्ण बैठक की। बैठक में आगामी कार्ययोजना की समीक्षा की गई और नागरिकों को बेहतर सड़क सुविधाएँ प्रदान करने के उद्देश्य से विभिन्न पहलुओं पर चर्चा की गई। बैठक में लोक निर्माण मंत्री श्री सिंह ने 'लोकपथ' ऐप (पॉट होल रिपोर्टिंग ऐप) निर्माण की वर्तमान प्रगति के संबंध में जानकारी प्राप्त की एवं ऐप को शीघ्र ही कार्यान्वित करने के निर्देश दिये। श्री सिंह ने अधिकारियों को निर्देश दिए कि वे इस ऐप के सफल कार्यान्वयन के लिए पूर्ण समर्पण और तत्परता से कार्य करें। उन्होंने यह भी कहा कि इस पहल से न केवल सड़कों की स्थिति में सुधार होगा, बल्कि नागरिकों का विश्वास भी विभाग पर और अधिक बढ़ेगा। श्री सिंह ने कर्तव्य



लोकपथ एप के उपयोग से न केवल गड्डों की त्वरित मरम्मत संभव होगी, बल्कि इससे नागरिकों की भागीदारी भी सुनिश्चित होगी। उन्होंने कहा कि यह एप सड़क सूचना एवं प्रबन्धन प्रणाली के साथ सुरक्षा और यातायात की सुगमता के लिए एक महत्वपूर्ण कदम साबित होगी। बैठक में प्रेजेंटेशन के माध्यम से बताया गया कि इस एप के माध्यम से आम नागरिक अपने मोबाइल से गड्डों की जियोटैग फोटो खींच कर विभाग को सूचित कर सकेंगे। गड्डों का फोटो जीपीएस

लोकेशन के साथ संबंधित कार्यपालन यंत्रों को प्राप्त होगा, जिससे गड्डों की मरम्मत तेजी से और सही तरीके से की जा सकेगी। निर्धारित समय सीमा में गड्डों की मरम्मत के बाद संबंधित यंत्रों सुधार कार्य का फोटो पुनः मोबाइल एप से अपलोड करेंगे। इस प्रक्रिया के पूरा होने पर नागरिक को सूचना प्राप्त होगी, जिससे पारदर्शिता और जवाबदेही सुनिश्चित की जा सकेगी। इसके अलावा, राज्य स्तर पर शिकायतों की निगरानी और निराकरण की भी व्यवस्था की जाएगी।

राजभाषा पत्रिका प्रगति पथ के 17वें अंक का विमोचन

अखिल रेल राजभाषा प्रतियोगिताओं के सफल प्रतिभागी पुरस्कृत

जबलपुर। मंडल रेल प्रबंधक कार्यालय के सभाकक्ष में मंडल रेल प्रबंधक विवेक शील की अध्यक्षता में मंडल राजभाषा कार्यान्वयन समिति की 185वीं एवं 186वीं संयुक्त बैठक में संपन्न हुई। इस अवसर पर अपर मंडल रेल प्रबंधक (इंफ्रा) आनंद कुमार ने अपने स्वागत उद्बोधन में अध्यक्ष/डीआरएम सहित सभी सदस्यों/ प्रतिनिधियों का बैठक में हार्दिक स्वागत करते हुए बताया कि मंडल रेल प्रबंधक के नेतृत्व में जबलपुर मंडल पर रेल परिचालन के साथ-साथ भारत सरकार की राजभाषा नीतियों का प्रभावी कार्यान्वयन उत्तरोत्तर प्रगति पर है। उन्होंने बताया कि क्षेत्रीय राजभाषा कार्यान्वयन समिति की बैठकों में निर्देश दिए गए हैं कि, सभी नाम/ पदनाम/ सूचना बोर्ड आदि द्विभाषी बनाए जाएं। धारा 3(3) का शत प्रतिशत अनुपालन हो। हिंदी पत्रों के उत्तर अनिवार्य रूप से हिंदी में दें। अंग्रेजी पत्रों के उत्तर भी यथासंभव

रेल परिचालन के साथ-साथ राजभाषा नीतियों में प्रगति पर जबलपुर मंडल

अखिल रेल राजभाषा प्रतियोगिताओं के सफल प्रतिभागी पुरस्कृत



हिंदी में ही दें। अधिकाधिक डिक्शनरिज हिंदी में दें। मंडल पर संचालित हिंदी पुस्तकालयों का सदुपयोग करें। अपनी निरीक्षण रिपोर्ट में राजभाषा प्रगति संबंधी टिप्पणी दें। बैठकों में राजभाषा प्रगति को एक मद के रूप में शामिल करें।

राजभाषा प्रयोग प्रसार में 'क' क्षेत्र में स्थित हैं मंडल मंडल रेल प्रबंधक विवेक शील ने अपने

कार्यान्वयन समिति की राजभाषा ट्रॉफी प्राप्त हुई है। आशा है हम सभी सम्मिलित प्रयासों से राजभाषा के प्रयोग प्रसार को और ऊंचाई प्रदान करेंगे।

प्रगति पथ का हुआ विमोचन

उक्त अवसर पर मंडल रेल प्रबंधक महोदय ने मंडल की गृह पत्रिका प्रगति पथ के अंक-17 का विमोचन किया। उक्त अवसर पर मंडल रेल प्रबंधक द्वारा अखिल रेल हिंदी प्रतियोगिताओं के प्रतिभागियों को नगद पुरस्कार व प्रशस्ति पत्र से सम्मानित किया गया। जिसमें हिंदी टिप्पण आलेखन प्रतियोगिता में प्रथम प्रशांत वर्मा, द्वितीय कृष्ण कुमार उड़के, तृतीय अभय कुमार कचेर, हिंदी निबंध प्रतियोगिता में प्रथम ऐश्वर्य जायसवाल, द्वितीय मंजीत कुमार झारिया, तृतीय संतोष कुमार चौधरी, हिंदी वाक प्रतियोगिता के प्रथम मयंक द्विवेदी, द्वितीय ऐश्वर्य जायसवाल तथा तृतीय विजय कुमार मिश्रा को सम्मानित किया गया।

“एक पौधा माँ के नाम” पहल पर किया गया वृहद पौधारोपण

खिलौना, दवाई व किताब बैंक का शुभारंभ कर मनाया ईश्वरदास रोहाणी का 78वां जन्मदिन



जबलपुर। स्व. ईश्वरदास रोहाणी के 78वें जन्मदिवस पर 30 जून को उनकी प्रतिमा पर माल्यार्पण कर श्रद्धांजलि सभा प्रातः 08 बजे आयोजित की गई। इसके पश्चात कैंट विधानसभा क्षेत्र अंतर्गत मंदर टेरैया स्कूल के पास गांधी चौक मोहलिया राहड़ी में प्रधानमंत्री नरेन्द्र मोदी की पहल 'एक पौधा माँ के नाम' को चरितार्थ करते हुए विधायक अशोक रोहाणी एवं अन्य सभी ने 2100 पौधों का रोपण किया, जिसमें स्कूली छात्र-छात्राओं को सांकेतिक पहल से कोर्पा, स्कूल बैग का वितरण किया गया। शेष बचे 15 हजार छात्र-छात्राओं को कोर्पा एवं स्कूल बैग का वितरण किया जाएगा। साथ ही खिलौना बैंक, दवाई बैंक एवं किताब बैंक का हर वार्ड में तथा महिलाओं हेतु सिलाई

प्रशिक्षण केन्द्र का शुभारंभ किया जाएगा। विधायक अशोक रोहाणी ने क्षेत्रीयजनों से अनुरोध किया है कि आपके घर में अनुप्रयोगी दवाई जो उपयोग की न हो, किताबें, खिलौने आदि हमारे जन्मदिन केन्द्र राहड़ी एवं दामोदर सोनी, सोनू बचवानी, पुष्पराज सिंह, आशीष राव, अनुराग दाहिया, निशांत झारिया, संतोष ठाकुर, सावित्री शाह, कुमारी कृष्णा दास चौधरी, रीना ऋषि यादव, आशीषदास चौधरी, डॉ. सुरेश पटेल, डॉ. कमल विश्वास, कैलाश रजक, दशरथ पटेल, उदीप रील, दशरथ रजक, हेमराज सराठक, टेकराम गोलहानी, सुमन हर्ष, सरोज तिवारी, सुभाषिणी राव, रानी पटेल, रंजना दुबे, समरजीत सिंह, सोनू पिल्ले, अजय पदम, गोविंद यादव, संजय ठाकुर, शरद श्रीवास्तव, सुंदर अग्रवाल, संजय जैन, पवन यादव, दामोदर सोनी, सोनू बचवानी, पुष्पराज सिंह, आशीष राव, अनुराग दाहिया, निशांत झारिया, संतोष ठाकुर, सावित्री शाह, कुमारी कृष्णा दास चौधरी, रीना ऋषि यादव, आशीषदास चौधरी, डॉ. सुरेश पटेल, विमलनाथ पिल्ले सहित अन्य उपस्थित रहे।

कल से शुरू हो रहे विवाह मुहूर्त

2 जुलाई से लगातार 15 दिन तक विवाह के मुहूर्त

हरिभूमि, जबलपुर



2 जुलाई से 15 दिन तक एक बार फिर विवाह मुहूर्त शुरू हो रहे हैं। गुरु व शुक्र ग्रहों के अस्त होने से विवाह समारोहों पर अप्रैल के अंत से लगा विराम 29 जून को समाप्त हो जाएगा। गुरु ग्रह का उदय हो चुका है। अब 29 जून को शुक्रोदय भी होगा। शुक्रोदय होने के 3 दिन बाद ही शहनाइयों की गूंज सुनाई देने लगेंगी। इसके बाद सभी शुभ और मांगलिक कार्य शादी-विवाह, नामकरण, जनेऊ, मुंडन, गृहप्रवेश, भूमि पूजन, भवन-वाहन, आभूषण की खरीदारी शुरू

हो जाएगी। शुक्र ग्रह के उदय होने से विवाह आदि के लिए इंतजार कर रहे लोगों को 2 से 16 जुलाई तक लगातार शुभ मुहूर्त मिलेंगे। इसके चलते जिनके विवाह तय हो चुके हैं। उन्होंने तैयारियां आरंभ कर दी हैं। इसके बाद 17 जुलाई को

देवशयनी एकादशी के बाद चार माह तक विवाह नहीं होंगे। ज्योतिषाचार्य जनार्दन शुक्ला ने बताया कि शुक्र ग्रह का उदय 29 जून की रात 9.34 बजे पश्चिम दिशा में होगा। इसके बाद जुलाई में 2, 3, 4, 5, 6, 7, 8, 9, 10, 11, 12, 13, 14, 15, 16 जुलाई 15 दिन तक लगातार विवाह के शुभ मुहूर्त हैं। मैरिज गार्डन बारातघर के संचालकों के अनुसार जुलाई में विवाहों के आयोजन के लिए नगर के मैरिज गार्डन तैयार हैं। वर्षों के

चलते इन मैरिज गार्डन व बारातघरों को बुकिंग मिली है। वर्षों को देखते हुए गार्डनों की विद्युत साज-सजा व आर्टिफिशियल फूलों से सजावट की जा रही है। इसके साथ ही लोगों ने बरसात के लिहाज से मैरिज गार्डनों की सजावट कराने के ऑर्डर दिए हैं। ज्योतिषाचार्य पंडित के अनुसार विवाह के लगन मुहूर्त देखते समय गुरु और शुक्र ग्रह का अच्छी स्थिति में होना जरूरी होता है। इनमें से एक भी यह अस्त होने या खराब स्थिति में होने पर उस तिथि में विवाह का मुहूर्त नहीं बनता है। देवगुरु बृहस्पति और शुक्र देव को विवाह

के लिए कारक माना जाता है। यदि किसी व्यक्ति को कुंडली में गुरु और शुक्र ग्रह मजबूत स्थिति में होते हैं तो जल्द शादी के योग बनते हैं। इन दोनों ग्रहों के कमजोर होने पर विवाह में बाधा आने लगती है। यह भी माना जाता है कि गुरु और शुक्र तारा के अस्त होने पर विवाह नहीं किया जाता है। इस बार गुरु यह 3 मई को अस्त हुए थे। इसके चलते ये शुभ नहीं हो रहे थे। गुरु ग्रह 2 जून को उदय हो चुके हैं। वहीं शुक्र ग्रह 29 अप्रैल को अस्त हुए थे। 29 जून को शुक्रोदय होगा। इसके बाद शुक्र की बाल्यावस्था समाप्त होने पर 2 जुलाई से विवाह आरंभ हो जाएंगे।

जबलपुर को महानगर बनाने में स्व. शरद यादव की रही बड़ी भूमिका

समाजवादी साथी और शुभचिंतकों द्वारा आज मनाया जायेगा जन्मदिन

जबलपुर। जबलपुर से जनता दल प्रत्याशी के रूप में विजय होकर देश की राजनीति में लम्बे समय तक देश की नीतियों पर आम जनमानस के जीवन को बेहतर बनाने लगातार संघर्ष और विघ्न करने वाले जन-नायक स्व. शरद यादव की जन्म जयंती पर हाईकोर्ट म.प्र. के पास ललित गार्डन में सोमवार दिनांक 17/7/2024 को समय अपराह्न 3 बजे से कार्यक्रम आयोजित है। देश के उत्कृष्ट सांसद के पुरस्कार से सम्मानित, एन डी ए के पूर्व संयोजक, भारत सरकार के पूर्व कैबिनेट मंत्री, जनता दल (यू) के पूर्व राष्ट्रीय अध्यक्ष रहे शरद यादव के जन्म दिवस के उपलक्ष्य पर पुष्पांजलि अर्पित करने के बाद

वृक्षारोपण किया जायेगा। वृक्षारोपण के उपरांत भारत की महामहिम राष्ट्रपति, भारत के प्रधानमंत्री, म.प्र. के मुख्यमंत्री के नाम जाति जनगणना की भांग को लेकर कार्यक्रम स्थल पर झापन सौंपा जायेगा। बताया गया जबलपुर और महाकौशल को कई बड़ी जनहितैषी योजनाओं के लिए बड़े-बड़े बजट दियाने का काम किया, वहीं टिपल आई.टी. जैसे संस्थान भी जबलपुर में स्थापित करने के साथ-साथ छोट्टी रेलवे लाईन को बदलकर बड़ी लाईन करवाने में एवं जबलपुर को रेलवे जोड़ दिवाने और स्थापित कराने का काम शरद यादव के प्रयास से हुआ। स्व. शरद यादव को

पुष्पांजलि अर्पित करने और कार्यक्रम में उपस्थित होने की अपील अध्यक्ष बैजनाथ कुशवाहा, महासचिव रामरतन यादव, धनश्याम यादव, सरमन राजक, किशोरी लाल भलावी, राधेश्याम अग्रवाल, वृन्दावन वर्मा, गोखेलाल प्रह्ला, सुधीर शर्मा, रामकुमार पटेल, अरविंद पैगवार, एड. अनुराग सिंह, एड. धीरज सिंह, रिजवान अंसारी, श्रीनारायण पटेल, श्रीमती गंगा कुशवाहा, धनश्याम चक्रवर्ती, आरती ठाकुर, मनोज बाघमारे, अविनाश गाडवे, तजिन्द्र सिंह टोंडू, एड. ग्याप्रसाद कुशवाहा, एड. प्रशांत चौरसिया, नरेश चक्रवर्ती, नेमसिंह, परमानंद साहू, रमेश राजक, अजय झारिया, देवकरण पटेल, रमेश बोहित, मगवानदास पटेल ने की है।



शक्ति क्लब के रक्त दान शिविर में कुल 49 यूनिट एकत्र

मरीजों के इलाज में सबसे अहम भूमिका होती है रक्त की

जबलपुर। शक्ति क्लब द्वारा मुक्ति संस्था के सौजन्य से 30 जून को रक्तदान शिविर का आयोजन किया गया, जिसका शुभारंभ मुख्य अतिथि लेखराज सिंह मुन्ना भैया भाजपा, महापौर जगत बहादुर सिंह (अन्य), प्रंजय दुबे महामंत्री भाजपा ने दीप प्रज्वलित करके किया और रक्तदान शिविर के लिए शक्ति क्लब की सराहना की। क्लब का अध्यक्ष नीलम सिंह ने महापौर का स्वागत किया और इस आयोजन में शामिल होकर रक्तदाताओं का उत्साहवर्धन करने के लिए आभार प्रकट किया। इस आयोजन में विशेष अतिथि लक्ष्मी जय चक्रवर्ती (पार्षद), हेमलता सिंगारौल, श्रेता ठाकुर (उपाध्यक्ष भाजपा महिला मोर्चा), दीपिका पाली, रजनी वर्मा (सोशल वर्कर), इस आयोजन में विशेष अतिथि रही। शिविर में क्लब की महिलाओं के अलावा शहर के लोगों



ने रक्तदान कर इस कार्य में अपना योगदान देकर मानवता का परिचय दिया। शिविर में कुल 49 यूनिट रक्त एकत्र हुआ। इस आयोजन के साथ-साथ वृक्षारोपण कार्य भी सम्पन्न हुआ, जिसमें मुख्य अतिथि के साथ विशेष अतिथियों द्वारा वृक्षारोपण किया गया। रक्तदाताओं को प्रमाणपत्र के साथ एक-एक वृक्ष भी उपहार में दिया गया। क्लब के

सदस्यों ने ज्यादा से ज्यादा वृक्ष लगाने का संकल्प लिया। इस आयोजन में क्लब की अध्यक्ष नीलम सिंह, क्लब के सदस्य शारदा चौधरी, रजनी शुक्ला, दीपिका कुकरेजा, नंदिता अरोरा, पूरम तिवारी, काजल विश्वकर्मा, रजनी थूल, खुशबू सोमैया, शीतल चरनालिया, संगीता त्रिपाठी ने अपना सहयोग दिया।

संस्कारधानी पिजन पलाइंग प्रतियोगिता का पुरस्कार वितरण समारोह 3 को

जबलपुर। संस्कारधानी पिजन पलाइंग क्लब द्वारा मई माह में आयोजित की गई कबूतर उड़ान प्रतियोगिता का पुरस्कार वितरण समारोह 03 जुलाई को शाम 07 बजे से आयोजित है। आयोजन के मुख्य अतिथि कांग्रेस के पूर्व वित्तमंत्री तरुण मनोत सहित गौरव मनोत, बबलू यादव होंगे। आयोजक सुनील पहलवान, हमीद भाईजान, लखन खलीफा, आशीष सोनी खलीफा आशीष भाई, दिशा, जानू, हनी यादव एवं रोहित मलिक ने बताया कि रामगढ़िया हॉल में आयोजित कार्यक्रम में प्रतियोगिता के विजेता, उपविजेताओं को पुरस्कार दिया जाएगा। समारोह में सभी विजेता, उपविजेता प्रतियोगियों से उपस्थिति की अपील ललुआ चाव, शास्त्रक भाई, मनोज काटारिया, हरी भाई, जुगल यादव, राजू राजपूत, मनोज गणपू राजक सहित अन्य ने की है।

आंतरिक शक्तियों के जागरण से तीनों ही तरह के स्वास्थ्य का संतुलन संभव

जबलपुर। प्रति वर्ष अनुसार इस वर्ष भी चिकित्सक दिवस के उपलक्ष्य में प्रजापिता ब्रह्मा कुमारी ईश्वरीय विश्व विद्यालय शिव स्मृति भवन के सभागार में एक कार्यक्रम आयोजित किया गया, जिसमें समाज के उस महत्वपूर्ण भाग जो कि समाज में निरंतर अपने कार्यों से समाज में स्वास्थ्य सेवाओं से जुड़ा हुआ है उन स्वास्थ्य नायकों का सम्मान किया गया। इस वर्ष चिकित्सक दिवस की वार्षिक थीम हीलिंग हैड्स एंड केयरिंग हार्ट रही। इस उपलक्ष्य में आयोजित कार्यक्रम का संस्कारधानी जबलपुर के विभिन्न चिकित्सा विशेषज्ञों ने दीप प्रज्वलन कर शुभारम्भ किया, जिसमें डॉ. संजय मिश्रा (क्षेत्रिय संचालक स्वास्थ्य सेवा विभाग और

समाज में आध्यात्मिक हीलिंग का प्रशंसनीय कार्य कर रहा है ब्रह्मा कुमारी संस्थान : डॉ. संजय मिश्रा

जबलपुर के कई प्रतिष्ठित चिकित्सकों से शोभायमान हुआ शिव स्मृति भवन सभागार

चिकित्सा एवं स्वास्थ्य अधिकारी जबलपुर), डॉ. जे.पी. गौर सीनियर सर्जन, डॉ. दीपक साहू, अर्भिजित विशर्णे (आईएमए प्रेसीडेंट जबलपुर एवं आई सर्जन), डॉ. अखिलेश गुस्ता अस्थि रोग विशेषज्ञ, डॉ. हेमलता रिटायर्ड आई सर्जन विकटोरिया, डॉ. मनीष मिश्रा सिविल सर्जन विकटोरिया, डॉ. नीरज सेंटी पैथोलॉजिस्ट, डॉ. जीतेन्द्र गुप्ता (अधीक्षक सुपर स्पेशलिटी हॉस्पिटल), डॉ. संगीता

श्रीवास्तव स्त्री रोग विशेषज्ञ, निशा साहू स्त्री रोग विशेषज्ञ, डॉ. लाखन वैश्य, डॉ. सीबी अरोरा शिशु रोग विशेषज्ञ, डॉ. संतोष रोशन, डॉ. नमिता तिवारी स्त्री रोग विशेषज्ञ, डॉ. आशीष तिवारी उपस्थित रहे। साथ ही जबलपुर के और भी प्रतिष्ठित चिकित्सकों से शिव स्मृति भवन का सभागार आलोकित रहा, जिसमें चिकित्सकों ने अपने अनुभव साझा किये। सभी चिकित्सकों ने समाज में

चिकित्सकों की महत्वपूर्ण भूमिका पर प्रकाश डालते हुए कहा कि तीन प्रकार के स्वास्थ्य होते हैं पहला शारीरिक, दूसरा मानसिक और तीसरा आध्यात्मिक, ये तीनों ही स्वास्थ्य मरीजों के साथ चिकित्सकों के लिए भी आवश्यक हैं। सभी चिकित्सकों ने ब्रह्मा कुमारीय के अतुलनीय प्रयासों की सराहना करते हुए कहा कि यहाँ पर सिखाया जाने वाला रसयोग मैडिटेशन वास्तव में ईश्वरीय शक्तियों की अनुभूति कराता है, जो न केवल मरीजों को वरन चिकित्सकों के लिए भी जीवन उपयोगी है एवं तीनों तरह के स्वास्थ्य का केंद्र बिंदु है। आध्यात्मिक रूप से सशक्त व्यक्ति ही समाज में सकारात्मकता ला सकता है।



गूंजने लगे शहीदी कलाम

जबलपुर। पैगम्बर ए इस्लाम हजरत मुहम्मद सल्ल. के नवासे हजरत इमाम हुसैन की शहादत के स्मृति पर्व मुहर्रम की तैयारियां शुरू हो गई हैं। शहजादा ए मुफ्ती ए आचम मध्यप्रदेश हजरत सूफ़ी जियाउल हक कारी बुरहानी के अनुसार 6 जुलाई मुताबिक 29 जिलाहिजा का मुहर्रम का चांद नजर आने की उम्मीद है। गौरतलब है पहली मुहर्रम से इस्लामी नया साल हिजरी सन 1446 का आगाज होगा। संस्कारधानी जबलपुर में मुहर्रम का पर्व इमाम हुसैन के उर्स के रूप में अक्रीदत के साथ मनाया जाता है। संस्कारधानी के संस्कारों की मिसाल मुहर्रम में देखी जाती है, जिसमें मुस्लिम धर्मावलंबियों के साथ साथ हिंदु धर्मावलंबी एवं अन्य धर्मावलंबी भी पूरी श्रद्धा और अक्रीदत के साथ मुहर्रम मनाते हैं। संस्कारधानी का मुहर्रम पूरे देश में कौमी एकता तथा साम्प्रदायिक सौहार्द की अनूठी मिसाल के रूप में जाना जाता है। शहीदी कलाम- मुस्लिम बहुल क्षेत्रों में ध्वनि

शहादत के पर्व मुहर्रम की तैयारियां शुरू



विस्तारकों पर मुहर्रम के शहीदी कलाम गूंजने लगे हैं। नालबंद मोहल्ला, मोतीनाला, चारखम्बा, गोहलपुर, मंडी मदार टेकरी, आनंद नगर, राजा चौक, ठक्कर ग्राम, फूटाताल, ओमती, नया मोहल्ला सहित सदर, गढ़ा एवं रांझी की बस्तियों में भी शहीदी कलाम गूंजने लगे हैं। ताजिया सवारी- मुहर्रम का प्रमुख आकर्षण ताजिया है। हजरत इमाम हुसैन की शहीदी का इमाम हुसैन के रूप में ताजिया बनाये जाते हैं। संस्कारधानी में मुहर्रम का एक और प्रमुख आकर्षण कलात्मक

इमामबाड़े में जनानी मजलिस का आयोजन किया जाएगा। रात्रि में गलगला स्थित इमामिया हॉल में हुसैनी मजलिस का एहतेमाम किया जायेगा। जिसमें मौलाना साहब वाक्याते कर्बला का बयान फरमाते हैं। शिया नौजवान बहुत अक्रीदे से मुहर्रम की तैयारियां कर रहे हैं। चहल पहल बंदी- शहादत के पर्व की तैयारियों को लेकर इमामबाड़ों में रंग रोगन का कार्य शुरू हो गया है। साज सजा एवं विद्युत कार्य किया जा रहा है। मदन महल पहाड़ी पर सायं मगरिब के बाद से चहल पहल बढ़ने लगी है। देर रात्रि तक मदन महल पहाड़ी पर स्थित हजरत पीराने पीर की दरगाह एवं जिन्नाती मस्जिद में बाबा साहब लोगों की भीड़ लगी रहती है। मदन महल दरगाह के मुवल्ली सैय्यद कादिर अली कादरी, निजाम कादरी, नानायत कादरी, अब्बा बाबा कादरी, शाराफ कादरी ने पुलिस प्रशासन से मदन महल दरगाह रोड में पुलिस गस्त बढ़ाने की अपील की है।



इंडियन कॉफी हाउस के चेयरमैन ओके राजगोपालन सम्मानित

जबलपुर। बालाजी मंदिर प्रांगण में 30 जून को प्रातः 9.30 बजे ओ.के. राजगोपालन चेयरमैन/ अध्यक्ष इण्डियन कॉफी हाउस जबलपुर का सम्मान किया गया। कांची काम कोटि पीठम (बालाजी मंदिर) प्रांगण में अध्यक्ष पी रामन एवं चन्द्रशेखर नायकर/ श्रीमती पदमा रामन ने ओ.के. राजगोपालन एवं उनकी पत्नी श्रीमती आईशा को शाल, श्रीफल पुष्प गुच्छ से सम्मानित किया एवं कॉफी हाउस के स्थापना 1958 से आज तक के सन्दर्भ में चन्द्रशेखर नायकर ने विस्तार से अवगत कराया। श्री राजगोपालन ने कॉफी हाउस में 1968 से कार्य प्रारंभ किया था 1982 में कॉफी हाउस संस्था में महामंत्री का दायित्व मिला तब से आज तक के सफर में श्री राजगोपालन ने संस्था को आसमान के शिखर तक पहुंचाने में अग्रणी भूमिका निभाने का प्रयास किया। मध्य प्रदेश एवं छत्तीसगढ़ में लगभग 178 कॉफी हाउस का संचालन किया जा रहा है, कॉफी हाउस को चलाने के लिए लगभग 7500 कर्मचारीगण एवं अधिकारीगण कार्यरत हैं। अपने उद्बोधन में श्री राजगोपालन ने जानकारी देते हुए आये हुए सभी मेहमानों को शुभकामनायें व धन्यवाद आभार प्रकट किया।

भारतीय सुदर्शन समाज महासंघ के पदाधिकारी किए गए नियुक्त

जबलपुर। इंडियन कॉफी हाउस रांझी में 30 जून को 12 बजे सुदर्शन समाज की बैठक आयोजित की गई जिसमें सुदर्शन समाज महासंघ के प्रदेश अध्यक्ष जगदीश चोहटेल, राष्ट्रीय सचिव पप्पू ग्रान्या, प्रदेश महामंत्री दीपक नाहर, युवा महासंघ के राष्ट्रीय अध्यक्ष जागेश समुन्द्रे की अनुयांसा पर जबलपुर जिला सुदर्शन समाज महासंघ के अध्यक्ष अशोक कटारे ने प्रदेश पदाधिकारियों की सहमति से जिला की कार्यकारिणी घोषित की, जो निम्नानुसार है- जिला महामंत्री जितेन्द्र मलिक, जिला उपाध्यक्ष अजय अधिकार, आमप्रकाश बिहोनिया, हरिराम बिरहा, अशोक चोहटेल, राममिशन हाटे, किशोर दीवान, रचित चोहटेल, शिवप्रसाद बिरहा, सरपंच राजेश परेहा, सरपंच, संदीप गोतेल कोषाध्यक्ष नीरज मावें, मंत्री दीपक गोतेल, अजय अखेल, पप्पू, संजय बिरहा, राजकुमार राने, बबलू लाल पुरी, मनीष महावत, बबलू पराग, संजय बामहोनिया, पप्पू रान मीडिया प्रभारी योगेश हथगैया, विधि सलाहकार एड. मुकेश बिरहा, एड. अविनाश चमकेल, पार्षद संरक्षक/ सदस्य सूरज प्रसाद समुन्द्रे, दर्शन प्रसाद कुडे, चन्द्रशेखर बिरहा, सुरेश तामिया, राकेश समुन्द्रे, बैनी प्रसाद बिरहा, गिरानी लाल को नियुक्त पत्र देकर नवनियुक्त किया गया। इस अवसर पर सभी जिला नवनियुक्त पदाधिकारियों को राष्ट्रीय एवं प्रदेश के वरिष्ठ पदाधिकारियों ने बधाई एवं शुभकामनाएं दीं।

भगवान विष्णु बाराह की दशावतार की प्राण प्रतिष्ठा एवं श्रीमद्भागवत कथा ज्ञान यज्ञ आज से

मझौली। भगवान श्री विष्णु बाराह मंदिर में 1 जुलाई दिन सोमवार से 9 जुलाई 2024 तक भगवान विष्णु बाराह की दशा अवतार की प्राण प्रतिष्ठा एवं श्रीमद्भागवत कथाज्ञान यज्ञका आयोजन किया जा रहा है जिसमें सभी भक्त पहुंच कर कथाका श्रवण कर कथावाचक पंडित ज्ञानेश त्रिपाठी वृंदावन धाम कथा प्रतिदिन दोपहर बाद 4:00 बजे से 7:00 बजे तककी जाएगी 8 जुलाई 2024 को दोपहर 12:00 बजे से भगवान विष्णु बाराह के 10 अवतार की शोभायात्रा नगर में भ्रमण की जाएगी।

एसएसए महाविद्यालय में तीन दिवसीय प्रवेश उत्सव आज से

सिहोरा। विश्वविद्यालय अनुदान आयोग के निर्देशानुसार मध्य प्रदेश शासन उच्च शिक्षा विभाग के द्वारा प्रदेश के सभी महाविद्यालयों में दीक्षा आरंभ समारोह आयोजित किये जा रहे हैं। इसके अंतर्गत शासकीय श्यामसुंदर अग्रवाल स्नातकोत्तर महाविद्यालय सिहोरा में भी नव प्रवेशित छात्र छात्राओं के लिए तीन दिवसीय प्रवेश उत्सव कार्यक्रम के अंतर्गत दीक्षा आरंभ समारोह आज 1 जुलाई से 3 जुलाई तक मनाया जाएगा। प्राचार्य प्रो. एम.के. श्रीवास्तव ने बताया कि दीक्षा आरंभ कार्यक्रम का उद्देश्य नए विद्यार्थियों को नए परिवेश में सहज महसूस करने उन्में संस्थान की विशेष प्रकृति तथा संस्कृति को सिखाने अन्य छात्रों और संकाय सदस्यों के साथ संबंध बनाने तथा उन्हें व्यापक उद्देश्य तथा स्वयं की खोज की भावना से परिचित कराना है। इसके लिए महाविद्यालय में कनेटो गतिट कर दी गई है। कनेटो के द्वारा शासन द्वारा निर्देशित विभिन्न कार्यक्रम विद्यार्थियों के लिए आयोजित किए जायेंगे। अतः सभी नवप्रवेशित विद्यार्थियों से अपील की जाती है कि वह आज सोमवार को सुबह 9 बजे महाविद्यालय में अनिवार्य रूप से उपस्थित हों।

सेवानिवृत्ति शासकीय सेवा का अंतिम एवं महत्त्वपूर्ण पड़ाव: उपाध्याय

सिहोरा। सी एम राइज पंडित विष्णु दत्त उत्कृष्ट विद्यालय सिहोरा में आयोजित सम्मान सह विदाई समारोह को संबोधित करते हुए प्राचार्य अशोक उपाध्याय ने कहा कि सेवानिवृत्ति शासकीय सेवा का अंतिम एवं महत्त्वपूर्ण पड़ाव है। शासन की नियमावली के अनुसार हर शासकीय सेवक को सेवानिवृत्ति की प्रक्रिया से गुजरना पड़ता है लेकिन कुछ कर्मचारी अपने सेवा काल में अपने कार्यों की प्रतीति के चलते पूरे जिले में सिहोरा विकासखंड शिक्षा कार्यालय का कार्य हमेशा अचल रहा। शिक्षकों के वेतन सहित अन्य मुद्दानों समय अवधि में दिलाने तीनों लोगों का टीम वर्क अतुलनीय रहा। अर्जुन धुर्वे संयुक्त संचालक, एसपी प्रेमनारायण तिवारी, सी.आर.सी. बूजेश श्रीवास्तव के आतिथ्य में तीनों शासकीय कर्मचारियों के अर्धवार्षिकी आयु पूरा कर सेवानिवृत्त होने पर विदाई समारोह का आयोजन रविवार को किया गया।



श्री सूरज पाठक - सिहोरा शिव मंदिर बाबा तालवाड क्रमांक 11 निवासी सूरज पाठक का 88 साल की उम्र में रविवार को निधन हो गया था अंतिम संस्कार बाबाताल मुक्तिधाम में किया गया। वे शिक्षक रमाकांत पाठक के पिता थे।



श्रीमती चमेली बाई पटेल- सिहोरा विश्राम गृह के सामने वाड क्रमांक 10 निवासी श्री मती चमेली बाई पटेल का 90 वर्ष की उम्र में निधन हो गया था अंतिम संस्कार बाबाताल मुक्तिधाम में किया गया। वे राजेश पटेल नीरज टेंट वाले की माताजी थीं। श्री सारंग देशपांडे- पावन भूमि शक्तिनगर निवासी श्री दिलीप देशपांडे के पुत्र श्री सारंग देशपांडे (43) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती रेणु बाला दास- रामनगर अधारताल निवासी श्री एमएस शाह की धर्मपत्नी श्रीमती रेणु बाला दास (85) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री अमरनाथ नसीने- प्रेमनगर पोस्ट आफिस के पीछे मदनमहल निवासी श्री अमरनाथ नसीने (82) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती देवी कौर गुजराल- बादशाह हलवाई मंदिर मोड़ ग्वारीघाट रोड निवासी श्री मोहन सिंह गुजराल की धर्मपत्नी श्रीमती देवी कौर गुजराल (50) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती क्वारी बाई पासी- वल्दी कोरी की दफाई सिद्धबाबा वाई निवासी श्री ललता प्रसाद पासी की धर्मपत्नी श्रीमती क्वारी बाई पासी (82) का निधन हो गया। अंतिम संस्कार करियापाथर रमशान भूमि में किया गया।

श्री मुकेश कुमार बेन- लाटा पांडे का बगीचा गोरा बाजार केंट निवासी श्री मुकेश कुमार बेन (47) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री गम्भू शाह- सैनिक सोसायटी डुमारा तिराहा निवासी



श्री गम्भू शाह (93) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती सावित्री शर्मा- गोपी सेठ का बाड़ा शीतलामाई निवासी श्री दिलीप शर्मा की धर्मपत्नी श्रीमती सावित्री शर्मा (55) का निधन हो गया। अंतिम संस्कार करियापाथर रमशान भूमि में किया गया।

श्री चुन्नी लाल चौहान- फूटाताल निवासी श्री चुन्नी लाल चौहान (87) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्रीमती अम्बिका गुप्ता- टेलीग्राफ गेट नं. 4, साई मंदिर के पास निवासी श्री हरिश चंद्र गुप्ता की धर्मपत्नी श्रीमती अम्बिका गुप्ता (90) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री प्रदीप भट्टाचार्य- पुनोती नगर अधारताल निवासी श्री प्रदीप भट्टाचार्य (69) का निधन हो गया। अंतिम संस्कार ग्वारीघाट मुक्तिधाम में किया गया।



खबर संक्षेप

श्रीअन्न उत्पादकों के लिए प्रोत्साहन योजना लाभकारी होगी

कटनी। श्री अन्न के विस्तृत बेहतर विपणन एवं श्री अन्न को प्रोत्साहन देने के उद्देश्य से रानी दुर्गावती श्री अन्न प्रोत्साहन योजना प्रारंभ की जा रही है। जिसके अन्तर्गत श्री अन्न प्रोत्साहन कृषक उत्पादक संगठन महासंघ द्वारा एफ.पी.ओ. के माध्यम से कोदो एवं कुटकी का क्रय किया जावेगा। कृषकों को इस वृत्त 20 रुपए प्रति किलोग्राम की दर से कोदो एवं 30 रुपए प्रति किलोग्राम की दर से कुटकी का भुगतान संबंधित एफ.पी.ओ. के द्वारा किया जावेगा। कृषकों को 10 रुपए किलोग्राम की दर से अतिरिक्त प्रोत्साहन राशि डी.बी.टी. के माध्यम से भुगतान किया जावेगा। इस योजना के तहत उन्नत प्रमाणित बीजों पर 80 प्रतिशत अनुदान देय होगा। अतः कृषि विभाग द्वारा कृषकों से अपील की गई है कि श्री अन्न फसलों को अधिक से अधिक उपजाएँ एवं योजना का लाभ प्राप्त करें।

आधार ई-केवाईसी के पश्चात ही मिलेगा योजना का लाभ

कटनी। शासन द्वारा समस्त विभागों को राज्य प्रायोजित डीबीटी योजनाओं में हितग्राहियों की पहचान हेतु मुख्य रूप से आधार का उपयोग करने के निर्देश दिए गए हैं। उक्त निर्देशों के पालन में मंडल द्वारा संचालित समस्त योजनाओं में पारदर्शिता हेतु निर्माण श्रमिक पंजीयन तथा योजनाओं के आवेदन के समय ई-केवायसी तथा योजना अंतर्गत हितलाभ विवरण आधार पर आधारित भुगतान प्रक्रिया के माध्यम से किए जाने की व्यवस्था प्रारंभ कर दी गई है। उक्त व्यवस्था अंतर्गत पंजीकृत श्रमिक, हितग्राही की आधार ई-केवायसी कराए जाने के पश्चात ही किसी भी योजना का लाभ प्राप्त किया जा सकेगा। पंजीकृत श्रमिक, हितग्राही के बैंक खाते का आधार से लिंक होना अनिवार्य है। हितग्राही को योजना अंतर्गत सहायता राशि का भुगतान सक्षम अधिकारी द्वारा ईपीओ जारी कर डिजीटल साईन के पश्चात हितग्राही के आधार लिंक बैंक खाते में ही प्राप्त होगा।

विशेष अभियान के दौरान साढ़े चार हज़ार प्रकरण निपटे

कटनी। जिले के किसानों के अर्से से लंबित सीमांकन प्रकरणों का तेजी से निपटारा हो रहा है। कलेक्टर अवि प्रसाद द्वारा विशेष अभियान चलाकर सीमांकन प्रकरणों का प्राथमिकता से निराकरण कराया जा रहा है। प्रतिदिन औसतन सौ से अधिक सीमांकन प्रकरण निराकृत किये जा रहे हैं। इस प्रकार अब तक 4 हजार 539 सीमांकन निपटारये जा चुके हैं। कलेक्टर द्वारा सीमांकन मामलों के निराकरण हेतु चलायें जा रहे अभियान के दौरान तहसील दीमरखेड़ा में एक 662 प्रकरण निपटारये जा चुके हैं। इस प्रकार दीमरखेड़ा तहसील सीमांकन मामलों के निपटारे में जिले में अग्रणी है। जिले की विजयराघवगढ़ तहसील में 549, स्लीमनाबाद तहसील में 532, रीठी तहसील में 525 और कटनी नगर में 504 सीमांकन प्रकरणों का निपटारा किया गया है। इसके अलावा बरही तहसील में 484, बहरीबंद तहसील में 479 और बडवा तहसील में 445 तथा कटनी तहसील में 359 सीमांकन प्रकरणों का निराकरण किया जा चुका है।

ओवरब्रिज में दो मोटर साइकिलों में हुई टक्कर, 4 युवक घायल

कटनी। कोतवाली थाना अंतर्गत मिशन चौक ओवरब्रिज पर देर शाम 2 बाइक चालक आपस में टकरा गए। हादसे में 4 युवक गम्भीर रूप से घायल हो गए। ब्रिज की टर्निंग पर बाइक में यह भिड़ंत हुई जो इस ओवर ब्रिज का खतरनाक एक्सिडेंटल प्वाइंट है। मिली जानकारी के अनुसार कोतवाली थाना क्षेत्र के मिशन चौक ओवर ब्रिज के चांडक चौक की टर्निंग मोड़ पर दो मोटर साइकल में जोरदार भिड़ंत हो गयी जिसमें चार लोग घायल हो गए। घटना की जानकारी लगते ही बस स्टैंड चौकी प्रभारी स्टॉफ सहित मोके पर पहुँच गए और घायलों को एम्बुलेंस 108 से जिला अस्पताल इलाज के लिए भिजवाया।

राजस्व विभाग और स्वास्थ्य विभाग के अधिकारियों का संयुक्त दल गठित बायोमेडिकल वेस्ट प्रबंधन के निपटान व्यवस्था के निरीक्षण करने दिए निर्देश

हरिभूमि न्यूज कटनी

कलेक्टर अवि प्रसाद के निर्देश पर जिले के 31 प्राइवेट नर्सिंग होम्स से निकलने वाले बायोमेडिकल वेस्ट प्रबंधन के प्रोटोकॉल के तहत निपटान व्यवस्था का जायजा लेने और निरीक्षण करने के लिए निर्देश के पालन में राजस्व विभाग के तहसीलदार, नायब तहसीलदार सहित स्वास्थ्य विभाग के चिकित्सकों का संयुक्त दल गठित किया गया है। अनुविभागीय अधिकारी राजस्व अनुभाग कटनी प्रदीप कुमार मिश्रा एवं मुख्य चिकित्सा एवं स्वास्थ्य अधिकारी कटनी द्वारा इस संबंध में जारी आदेश में गठित दल को 31 नर्सिंग होम, अस्पतालों के बायोमेडिकल वेस्ट प्रबंधन का निरीक्षण प्रतिदिन 3 बजे से 5 बजे तक करते हुए तीन दिवस में प्रतिवेदन प्रस्तुत करने हेतु निर्देशित किया है।

गठित दल को आवंटित नर्सिंग होम

एस.डी.एम कटनी एवं सी.एम.एच.ओ द्वारा जारी आदेशानुसार बी.के.मिश्रा तहसीलदार कटनी एवं डॉ.डी.जे. मोहंती जिला स्वास्थ्य अधिकारी -2 को जिन 12



नर्सिंग होम एवं अस्पतालों के बायोमेडिकल वेस्ट प्रबंधन के निरीक्षण का दायित्व सौंपा गया है। इनमें श्री हॉस्पिटल मदन मोहन चौबे वार्ड, स्पर्श मल्टीस्पेशलिटी हॉस्पिटल यूनिट श्री सती हॉस्पिटल प्राइवेट लिमिटेड शनि मंदिर के पास हीरागंज, स्टार रिकवरी होम 33,34 और बी-35 दुबे कॉलोनी बरगावा, कटनी लाइफ केयर हॉस्पिटल एंड रिसर्च सेंटर यूनिट नर्मदाचल केयर इंडिया प्राइवेट लिमिटेड 66 माधवनगर, गुप्ता नर्सिंग होम न्यू ए.सी.सी कॉलोनी, जीवन ज्योति हॉस्पिटल - एसआर 14, जीवन ज्योति हॉस्पिटल हाउसिंग बोर्ड, जी.डी मेमोरियल

मल्टीस्पेशलिटी हॉस्पिटल उन कॉलोनी बरगावा, जी.जी नर्सिंग होम यूनिट जीजी नर्सिंग होम प्राइवेट लिमिटेड मदन मोहन चौबे वार्ड बरगावा, बाबा माधव शाह चिकित्सालय-34 नारायण शाह वार्ड माधवनगर, अपेक्स हॉस्पिटल यूनिट जर्मन स्विफ्ट प्राइवेट लिमिटेड मदन मोहन चौबे वार्ड, मां लक्ष्मी हॉस्पिटल राय कालोनी मोड दुगाडी नाला और पुष्पांजलि नर्सिंग होम इन कॉलोनी शामिल है। जारी आदेशानुसार गठित द्वितीय दल में नायब तहसीलदार मझगांव आकाश नामदेव एवं जिला टीकाकरण अधिकारी डॉ राजेश केवट को जिन 6 नर्सिंग होम के बायोमेडिकल वेस्ट प्रबंधन के निरीक्षण कार्य का दायित्व सौंपा गया है उनमें चांडक हॉस्पिटल चांडक चौक, एपीसीए नर्सिंग होम जगमोहनदास वार्ड, आशीर्वाद नर्सिंग होम जयप्रकाश वार्ड, बजाज मेटरनिटी एंड इनफर्टिलिटी सेंटर संत नगर, धर्मलोक हॉस्पिटल प्राइवेट लिमिटेड आदर्श कॉलोनी

सुदर्शना क्लब द्वारा कार्यक्रम का किया गया आयोजन

हरिभूमि न्यूज कटनी

सुदर्शना क्लब द्वारा कार्यक्रम का आयोजन किया गया। कार्यक्रम के प्रथम चरण में माँ सरस्वती का पूजन माल्यार्पण मीना शर्मा, ममता भार्गव, महिला अग्रवाल संरक्षिकाओं द्वारा किया गया। कार्यक्रम के अगले क्रम में मातृ शक्ति अतिथि जोधपुर से पधारी उषा भार्गव एवं उत्तरप्रदेश पनवाडी से पधारी केसरदेवी गुप्ता का स्वागत पुष्पचूड़ भेंट कर अनू सरावगी एवं आकांक्षा सरावगी द्वारा एवं संस्था अध्यक्ष मीरा भार्गव के साथ ही संरक्षक मण्डल के सभी सदस्य क्रमशः सरोज नायक, रंजना बहरे, सुनीता चौधदा, मीना शर्मा, महिमा लहरिया, हीरामणि बरसेन्या,

प्रतियोगिता में महिलाओं ने दिखाया अपना टैलेंट, रिचा बनी समर क्वीन



मीना खण्डेलवाल, ममता भार्गव, आशा भार्गव अनुपमा भार्गवा, प्रिया भार्गव का स्वागत आयोजक मण्डल द्वारा पुष्प गुळों से किया गया। कार्यक्रम के दूसरे चरण में आयोजक ग्रुप द्वारा 2 राउंड क्वेस्टवॉक के बाद सुंदर स्वागत नृत्य प्रस्तुत किया गया। कार्यक्रम के तीसरे चरण में समर क्वीन

प्रतियोगिता में प्रथम द्वितीय तृतीय पुरस्कार के साथ ही विजेताओं और सभी प्रतियोगियों को उनके गुण विशेष के अनुरूप अवार्ड दिए गए। प्रथम सुदर्शना समर क्वीन अवार्ड रिचा बाजपेई, सैकेड रनरअप - नीतू गुप्ता, प्रथम रनरअप - नीति वर्मा, समर क्वीन - श्रीमती रिचा बाजपेई, लकी क्वीन - श्रीमती आकांक्षा बरसेन्या, बेस्ट ड्रेसअप- मेकअप-अवार्ड, श्रीमती रूबी बरसेन्या, बेस्ट डान्स अवार्ड - प्रियंका गुप्ता, बेस्ट स्माइल अवार्ड - नीरू बाजपेई, बेस्ट हेयर स्टाइल अवार्ड, आरती चौबे, बेस्ट सिंगिंग अवार्ड - शोभा राय, ओल्ड इज गोल्ड अवार्ड हीरामणि बरसेन्या, बेस्ट टैलेंट अवार्ड - शशी दुबे को प्राप्त हुआ।

ट्रांसपोर्ट नगर में किया गया पौधारोपण



भाजपा जिलाध्यक्ष दीपक टंडन सोनी के मुख्य आतिथ्य में महापौर प्रीति संजीव सूरी एवं भारतीय जनता पार्टी के सभी गणमान्य जनों द्वारा श्यामा प्रसाद मुखर्जी के पुरे सप्ताह बलिदान दिवस मनाए जाने की श्रृंखला में बाल गंगाधर तिलक वार्ड क्रमांक 1 में पौधारोपण का कार्यक्रम आयोजित किया गया। एक पौधा अपनी मां के नाम प्रधानमंत्री नरेंद्र मोदी के आह्वान पर प्रदेश के लोकप्रिय मुख्यमंत्री मोहन यादव के मंशा अनुसार ट्रांसपोर्ट नगर पुरेनी में वार्ड की माताएं बहने से मिलकर एक-एक पौधा रोपित कराया गया एवं इस शहर को हरा भरा रखने का संकल्प लिया जिस तरह मां अपने बच्चों की सेवा करती है इस तरह सभी लोग मिलकर इन पौधों को बच्चों की तरह पाल-पहल कर बड़ा करने का संकल्प लिया।

कर्मकार कल्याण मण्डल द्वारा पंजीकृत श्रमिकों के लिये दो नई योजनाएं प्रारंभ

हरिभूमि न्यूज कटनी

मप्र भवन एवं अन्य संनिर्माण कर्मकार कल्याण मण्डल द्वारा पंजीकृत श्रमिकों के लिये 02 नई योजनाएं प्रारंभ की गई है। पहली 'भवन एवं अन्य संनिर्माण दिव्यांग सहायता अनुदान योजना एवं दूसरी 'भवन एवं अन्य संनिर्माण ई-स्कूटर हेतु अनुदान योजना। पंजीकृत श्रमिकों को ई-स्कूटर की खरीद के लिये क्रय मूल्य का 50 प्रतिशत जो कि अधिकतम 40 हजार रुपये होगा, की सहायता दी जायेगी। जबकि दिव्यांगजन श्रमिकों एवं उनके आश्रित परिवार के सदस्यों की दिव्यांगता की स्थिति में मोटर चलित तिपहिया साइकिल एवं अन्य सभी दिव्यांग उपकरण क्रय करने पर 100 प्रतिशत राशि जो कि अधिकतम 35 हजार रुपये

होगी, प्रदान की जायेगी। इसके लिये श्रम विभाग द्वारा 14 जून 2024 को राजपत्र में प्रकाशन किया गया है। योजना की शर्तों के अनुसार दिव्यांग श्रमिक के पारा 40 प्रतिशत दिव्यांगता का यूडीआईडी स्थाई कार्ड होना चाहिये, जो कि 01 अप्रैल 2023 या इसके पश्चात बना हो। मोटर चलित साइकिल एवं अन्य दिव्यांग उपकरण ऑटोमोबाइल लोनर्रा मेनुफेक्चरिंग कारपोरेशन ऑफ इण्डिया द्वारा निर्मित होने चाहिये। पंजीकृत श्रमिक एवं उसके परिवार के एक सदस्य को सिर्फ एक बार इस योजना का लाभ मिलेगा। कर्मकार कल्याण मण्डल के पोर्टल पर ऑनलाइन आवेदन करने पर इस योजना का लाभ 30 दिन के अंदर मिलेगा। ई-स्कूटर 03 वर्ष तक श्रमिक का पंजीयन 05 साल पुराना

होगा अनिवार्य होगा। ई-स्कूटर के आरटीओ में रजिस्ट्रेशन का खर्च आवेदक श्रमिक को ही उठाना होगा। क्रय करने के बाद कर्मकार मंडल के पोर्टल पर अनुदान हेतु आवेदन करना होगा। जिसमें क्रय बिल, रजिस्ट्रेशन कार्ड, ड्रायविंग लायसंस अपलोड करना होगा। 10 दिन के अंदर डीबीटी के तहत अनुदान राशि आवेदक के बैंक खाते में भेजी जायेगी। एक वित्त वर्ष में एक हजार श्रमिकों को पहले आओ, पहले पाओ के आधार पर योजना का लाभ दिया जायेगा तथा इसमें 60 ई-स्कूटर दिव्यांगजनों के लिये आरक्षित रहेंगे। शेष आवेदकों को अगले वित्त वर्ष में योजना का लाभ दिया जायेगा। उक्त दोनों योजनाओं में क्रय के बाद मोटर चलित साइकिल एवं ई-स्कूटर 03 वर्ष तक बेची नहीं जा सकेगी।

जिले में अजीब है बारिश, कहीं झमाझम हो रही तो कहीं रिमझिम तक ही सिमटी



जिले में इस बार सक्रिय मानसून का अलग ही अंदाज देखने को मिल रहा है। बीते करीब एक सप्ताह से बादलों ने डेरा डाल रखा है लेकिन हैरानी की बात यह है कि कहीं झमाझम बारिश हो रही है तो कहीं रिमझिम फुहारें ही पड़ रही हैं। मानसून के सक्रिय होने से उमस भरी गर्मी से थोड़ी राहत तो मिली है लेकिन खेती किसानों के हिसाब से बारिश उपयुक्त साबित नहीं हो पा रही है। जिले की कुछ तहसील क्षेत्रों में बारिश ठीक ठाक है तो कुछ में बारिश के लिए टकटकी लगी है। मानसून ने दस्तक तो जरूर दी लेकिन जिले के लोगों को अभी भी बारिश का इंतजार है। बीते कुछ दिनों से दिनभर आसमान में बादल तो छाए रहे लेकिन वे बगैर बारिश

उम्मीद लगाये बैठे हैं। किसानों को इस वर्ष मानसून के मेहरबान रहने की उम्मीद थी, लेकिन उनका उम्मीदों पर इंद्रदेव ने पानी फेरा हुआ है। आसमान में बादल तो छा रहे हैं, लेकिन वे बगैर बरसे ही गुजर रहे हैं। बादलों की वजह से जिले का अधिकतम तापमान 30 डिग्री सेल्सियस के करीब बना हुआ है। किसानों को उम्मीद थी इस साल आषाढ़ में अच्छी बारिश होगी लेकिन आषाढ़ माह में हो रही खडिंट बारिश से किसानों का कार्य भी पिछड़ रहा है। किसानों का कहना है कि आषाढ़ माह में बारिश दगा दे रही है जिससे खेती किसानों का कार्य पिछड़ रहा है। जिन किसानों के पास ट्यूबवेल की सुविधा नहीं है वे रोपाई के लिए अपने खेतों में धान का थहरा तो लगाए हैं लेकिन बारिश नहीं होने से कार्य शुरू नहीं पाए हैं।

किलों की जगह अब पाव भर से चलाया जा रहा है काम, राहत नहीं टमाटर, आलू सहित हरी सब्जियों के दामों में अप्रत्याशित बढ़ोतरी

हरिभूमि न्यूज कटनी

शाली की शोभा बढ़ाने वाली सब्जियों का स्वाद मंहगा हो गया है। बाजार में एक-दो सब्जी ही नहीं बल्कि अधिकांश सब्जियों के दाम बढ़े हुए हैं। फुटकर बाजार में लौकी, भिंडी, हरी मिर्ची, पालक, टमाटर, करेला सहित अन्य सब्जियों की कीमतें काफी बढ़ गई है। महीने भर पूर्व 10 रुपए किलो बिकने वाला टमाटर अब 50 रुपए किलो में बिक रहा है। बारिश के मौसम में हर वर्ष सब्जियों के भाव बढ़ते हैं। हरी सब्जियों के भाव 60 से 80 रुपए किलो हो गये हैं। आलू टमाटर के दामों की वृद्धि लोगों के जेबों पर भारी पड़ रही है। दूसरी तरफ फुटकर व्यापारियों का कहना है कि थोक में उन्हे सब्जी मंहगी मिल रही है इस लिए उन्हे मंहगा सामान बेंचना पड रहा है। बारिश में कम ही सब्जियों की पैदावार होती है जबकि खपत उतनी ही बनी रहती है। कुछ सब्जी जैसे शिमला मिर्च, बरबटी, करेला, गिलकी के दाम भी 80 से 90 रुपए प्रति किलो



तक पहुंच गए हैं। लौकी, तोरई, करेला, बैंगन आदि सब्जियों की आवक कम होने से इनके दाम बढ़े हैं। सब्जी विक्रेताओं की माने तो अभी एक वही स्थिति रहेगी। मंहगी हरी सब्जियों ने रसोई का बजट बिगाड़ दिया है। पिछले एक महीने में सब्जियों के दाम दोगुना तक पहुंच गए हैं। सब्जी मंडी में

थोक के दामों में हुई बढ़ोतरी का असर फुटकर बाजार में पड़ा है। विक्रेता लगभग दोगुनी कीमत में इनको बाजारों में बेच रहे हैं। हरी सब्जियों में मंहगाई का तड़का लगाने से सबसे ज्यादा गरीब वर्ग परेशान है। सब्जियों के भाव सुनकर खरीदने की हिम्मत नहीं जुटा पा रहा है। किलो की जगह पाव भर से काम चल रहा है।

सब्जी विक्रेताओं का कहना है कि बारिश शुरू होते ही सब्जियों के दाम बढ़ जाते हैं। सब्जियों की आवक कम हो जाती है। एक पखवाड़े में सब्जियों के दामों में बढ़ोतरी हुई है। जो सब्जियां अन्य रायों से आती हैं, उनके दाम ज्यादा बढ़े हैं। स्थानीय स्तर पर आवक नही होने व बाहर से आने वाली हरी सब्जियों के दामों में भी बढ़ोतरी हो गई है।

फुटकर रेट पर एक नजर

बैंगन	40 से 50 रुपये
पत्ता गोभी	30 से 40 रुपये
आलू	30 से 35 रुपये
टमाटर	40 से 50 रुपये
गोभी	30 से 40 रुपये
लौकी	30 से 40 रुपये
शिमला मिर्च	60 से 80 रुपये
हरी मिर्च	80 से 100 रुपये
हरी धनिया	80 से 100 रुपये
प्याज	30 से 40 रुपये



बाबा बफानी के दर्शन करने से होती है मनोकामनाएं पूरी



अमरनाथ तीर्थयात्रियों में उत्साह देखा जा रहा है। काफी संख्या में लोग रविवार को भी दर्शन के लिए निकले। सरकार की ओर से सुरक्षा के कड़े इंतजाम किए गए हैं।

बम-बम भोले के जयकारों के साथ तीसरा जत्था रवाना

3,880 मीटर की ऊंचाई पर स्थित है गुफा मंदिर में बाबा का दरबार

अब तक 14 हजार लोगों ने किए दर्शन

अधिकारियों ने बताया कि 52 दिन की वार्षिक अमरनाथ यात्रा के पहले दिन, करीब 14,000 तीर्थयात्रियों ने 3,880 मीटर की ऊंचाई पर स्थित गुफा मंदिर में बाबा बफानी के दर्शन किए। यह यात्रा अमरनाथ में पहलागाम और गंदेरबल जिले में बालटाल मार्ग से शुरू हुई।

पीएम मोदी ने दी शुभकामनाएं

इससे पहले पीएम मोदी आज रविवार को मन की बात के 111 वें एपिसोड में अमरनाथ यात्रा पर गए सभी श्रद्धालुओं को अपनी शुभकामनाएं दीं उन्होंने बाबा बफानी से सबके कल्याण के लिए प्रार्थना की और आशा की कि सभी सुरक्षित पूर्वक अपनी यात्रा सम्मन करें।

सड़क हादसा: अमरनाथ यात्रा के लिए तीर्थयात्रियों को ले जा रही वैज दुर्यटनाग्रस्त, कई श्रद्धालु घायल



52 दिन चलेगी अमरनाथ यात्रा

इस साल 52 दिन तक चलने वाली अमरनाथ यात्रा 29 जून को शुरू हुई थी और 19 अगस्त को रक्षाबंधन के त्योहार के साथ समाप्त होगी। यात्री 48 किलोमीटर लंबे पारंपरिक पहलागाम-गुफा तीर्थ मार्ग से या फिर 14 किलोमीटर लंबे बालटाल-गुफा तीर्थ मार्ग से यात्रा करते हैं।

उद्यान तीर्थयात्री अमरनाथ यात्रा कर चुके हैं। समुद्र तल से 3,880 मीटर ऊपर स्थित गुफा मंदिर में बाबा की एक संरचना है जो चंद्रमा की कलाओं के साथ घटती-बढ़ती रहती है। भक्तों का मानना है कि बाबा की यह संरचना महाबल शिव की पौराणिक शक्तियों का प्रतीक है।

खबर संक्षेप

41 साल बाद प्रधानमंत्री का होगा वियना दौरा

नई दिल्ली। कूटनीति के लिहाज से जुलाई का दूसरा हफ्ता बेहद अहम रहने वाला है। इस दौरान 3 और 4 जुलाई को अस्ताना में शंघाई सहयोग संगठन (एससीओ) की बैठक होगी। वहीं 8 से 10 जुलाई तक देश के प्रधानमंत्री नरेंद्र मोदी दो देशों की यात्रा पर होंगे। प्रधानमंत्री के रूप में लगातार तीसरी बार कार्यभार संभालने के बाद यह उनकी पहली द्विपक्षीय यात्रा होगी। खास बात यह होगी कि 1983 में तत्कालीन प्रधानमंत्री इंदिरा गांधी के बाद वियना जाने वाले नरेंद्र मोदी ऐसे दूसरे प्रधानमंत्री होंगे। विश्व मंत्रालय के सूत्रों का कहना है कि पीएम नरेंद्र मोदी अगले महीने रूस में व्लादिमीर पुतिन के साथ द्विपक्षीय वार्ता के बाद वियना के लिए रवाना होंगे।

इजराइल ने गाजा में किया हमला, 40 की मौत

गाजा। इजराइल और हमास के बीच जंग थमने का नाम नहीं ले रही है। यहाँ गाजा पट्टी में पिछले 24 घंटों के दौरान इजराइली हमलों में कम से कम 40 फिलिस्तीनी मारे गए और 224 अन्य घायल हो गए। कुल फिलिस्तीनी मौतों की संख्या अब 37,834 हो गई है। अक्टूबर 2023 से फिलिस्तीनी-इजराइल संघर्ष शुरू होने के बाद से 86,858 लोग घायल हुए हैं। इजराइली बलों और फिलिस्तीनी सशस्त्र गुटों के बीच झड़पों के कारण बचाव दलों को कई बाधाओं का सामना करना पड़ा था।

हिजब उत तहरीर पर शिकंजा : आरोपी गुप्त सेंटर संचालित कर रहे थे



एजेसी नई दिल्ली

राष्ट्रीय जांच एजेंसी (एनआईए) ने रविवार सुबह तमिलनाडु में एक साथ कई ठिकानों पर छापेमारी की। दो लोगों को गिरफ्तार किया है। आरोपियों की पहचान अब्दुल रहमान और मुजीबुर रहमान उर्फ मुजीबुर रहमान अल्थम साहिब के रूप में हुई है, दोनों तंजावुर जिले के रहने वाले हैं। एनआईए को जांच में पता चला है कि वे युवाओं को कट्टरपंथी विचारधाराओं में ढालने, लोकतंत्र और भारतीय संविधान, कानून और न्यायपालिका आदि को इस्लाम विरोधी के रूप में प्रचारित करने के लिए गुप्त सेंटर संचालित करने में शामिल थे। यह छापेमारी हिजब उत तहरीर मामले में की गई है। यह छापे अंतरराष्ट्रीय इस्लामी संगठन हुत के छह सदस्यों की गईं में गिरफ्तारी के बाद किया गया है। बता दें कि सभी को चुनाव और लोकतंत्र के खिलाफ दुष्प्रचार जैसी राष्ट्र विरोधी गतिविधियों के लिए गिरफ्तार किया गया था।

यह मामला, शुरू में भारतीय दंड संहिता (आईपीसी) और गैरकानूनी गतिविधि (रोकथाम) अधिनियम, 1967 की धारा 13(1)(बी) के कई आरोपों के तहत मदुरै शहर के थिदीर नगर पुलिस स्टेशन में दर्ज किया गया था। मुख्य संदिग्ध, मोहम्मद इकबाल ने कथित तौर पर अपने फेसबुक अकाउंट, थुंगा विज्जिगल रेंडू काजीमार स्ट्रीट में है का इतैमाल ऐसी सामग्री पोस्ट करने के लिए किया, जो एक विशेष समुदाय को बदनाम करती थी।

तमिलनाडु में दस जगहों पर एनआईए का छापा, 2 गिरफ्तार

राष्ट्रीय जांच एजेंसी (एनआईए) ने तमिलनाडु में एक साथ कई ठिकानों पर छापेमारी की। यह छापेमारी हिजब उत तहरीर मामले में केस में हुई है। मालूम हो कि साल 2021 में एनआईए ने मदुरै से हिजब उत तहरीर मामले में एक आरोपी को गिरफ्तार किया था।

केरल के विभिन्न जिलों में नए सेल स्थापित

बाबा बहुरद्वीप और जियापुद्वीप बाकची कथित तौर पर सख्तियों की भर्ती के लिए बैठकें आयोजित कर रहा था और युवाओं को भारत सरकार को उखाड़ फेंकने के लिए इस्लामिक स्टेट की स्थापना की दिशा में काम करने के लिए प्रेरित करने, कट्टरपंथी बनाने और प्रेरित करने के लिए गुप्त कक्षाएं भी चला रहा था। उसने कथित तौर पर फेसबुक और यूट्यूब जैसे सोशल मीडिया प्लेटफॉर्मों के जरिए तमिलनाडु और केरल के विभिन्न जिलों में नए सेल स्थापित करने की साजिश भी रची थी ताकि एचएचटी की विचारधारा को फैलाया जा सके।



एनआईए का एक्शन! रियासी आतंकी हमले को लेकर राजौरी के कई स्थानों पर छापेमारी

जम्मू। राष्ट्रीय जांच एजेंसी (एनआईए) ने रविवार को रियासी आतंकवादी हमले को लेकर जम्मू-कश्मीर के राजौरी जिले में कई स्थानों पर छापेमारी की। आतंकवादियों ने 9 जून 2024 की शाम को रियासी जिले के

पौने इलाके में शिवखोरी से कटया जा रहे यात्रियों को बस पर गोलीबारी शुरू कर दी थी, जिससे बस पास की खाई में जा गिरा थी। इस आतंकी हमले के कारण एक बच्चा सहित नौ लोगों की मौत हो गई थी।

गिरफ्तार आरोपी ने किए कई खुलासे

एनआईए ने आतंकी साजिश का पर्दाफाश करने के लिए जांच के दौरान आतंकवादियों और ओजीडब्ल्यू के बीच लिंक को स्थापित करने के लिए कई सागनों को जब्त किया। रियासी एसपी के अनुसार आरोपी हाकीन दीन ने न केवल हमलावरों को पनाह दी, बल्कि उनकी गतिविधियों और कामों में खूब मदद की, जिससे यह घटना हुई। पूछताछ के दौरान हाकीन दीन ने खुलासा किया कि तीन आतंकवादी उसके घर पर रुके हुए थे। आतंकियों ने आरोपी को पैसे भी दिए थे।

राजौरी में 5 जगह हुई तलाशी

इस घटना के बाद एनआईए ने हाइडिड आतंकवादियों और ओवरवाउंड वर्कर्स (ओजीडब्ल्यू) से जुड़े पांच जगहों की तलाशी ली। गिरफ्तार आरोपी हाकम खान उर्फ हाकीन दीन के ओर से बनाए गए स्थानों पर एनआईए की टीम तलाशी के लिए पहुंची थी। एनआईए की जांच के अनुसार हाकम ने उन्हें (आतंकवादियों) रहने के लिए सुरक्षित स्थान, भोजन और जरूरी चीजें उपलब्ध कराया था।

कनाडा ने दी भारतीयों के लिए खुशखबरी एच-1बी वीजा धारकों के वर्क परमिट नियमों में दी ढील



एजेसी ओटावा

कनाडा ने यूएस एच-1बी वीजा धारकों के लिए वर्क परमिट नियमों में ढील दी है। कनाडा सरकार के इस कदम को प्रमुख आईटी डेस्टिनेशन बनने के लक्ष्य की तरह देखा जा रहा है। कनाडा के वर्क परमिट नियमों में ढील से उसके शीर्ष आईटी गंतव्य के रूप में स्थिति अच्छी हो गई है।

भारतीयों के लिए भी इसे एक अच्छी खबर की तरह देखा जा रहा है। एच-1बी वीजा धारक भारतीयों को भी वर्क परमिट नियमों में ढील का फायदा मिलेगा। कनाडा के फंसले से उच्च कुशल पेशेवरों, विशेष रूप से आईटी-संबंधित व्यवसायों के लिए वहां जाना आसान होगा। इससे कनाडा की वैश्विक प्रतिभा पूल में प्रतिस्पर्धात्मक बढ़त बनाए रखने की प्रतिबद्धता भी जाहिर होती है। जानकारी के मुताबिक, 1.2% की जीडीपी वृद्धि दर के साथ कनाडा आईटी पेशेवरों के लिए कई मौके देता है।

भारतीय नागरिकों के बीच लोकप्रियता का संकेत

वित्तीय वर्ष 2022-2023 में 15,000 से अधिक भारतीय तकनीकी पेशेवर कनाडा गए, जो तकनीकी प्रतिभा के लिए एक विश्वव्यापी केंद्र के रूप में देश की बढ़ती स्थिति और भारतीय नागरिकों के बीच इसकी लोकप्रियता का संकेत है। अमेरिकी एच-1बी वीजा धारकों के लिए वर्क परमिट नियमों में यह छूट अमेरिका में भारतीय आईटी पेशेवरों के लिए महत्वपूर्ण है, क्योंकि यह उन्हें स्थिर रोजगार के अवसरों के साथ नए बाजार में अपने कौशल का लाभ उठाने के लिए एक वैकल्पिक मार्ग प्रदान कर सकता है। विशेष रूप से उच्च लोगों के लिए जो वर्तमान अमेरिकी आरक्षण माहौल में प्रतिस्पर्धात्मक नीतियों या अनिश्चित नौकरी सुरक्षा से प्रभावित हैं।

ब्रिटेन में 4 जुलाई को होंगे चुनाव स्वामीनारायण मंदिर पहुंचे सपत्नीक प्रधानमंत्री सुनक

एजेसी लंदन

चुनाव का माहौल हो और नेता धार्मिक स्थलों पर जाकर आशीर्वाद न लें, ऐसा कैसे हो सकता है। भारतीय मूल के ब्रिटिश नेता ऋषि सुनक ने भी इसी परंपरा का पालन करते हुए लंदन के प्रसिद्ध स्वामीनारायण मंदिर का दौरा किया। इस बीच ब्रिटेन के प्रधानमंत्री ऋषि सुनक और उनकी पत्नी अश्वता मूर्ति ने अपने चुनाव प्रचार अभियान के आखिरी सप्ताह के अंत में लंदन स्थित प्रतिष्ठित बीएपीएस स्वामीनारायण मंदिर में पूजा-अर्चना का कार्यक्रम आयोजित किया। इस साल 4 जुलाई को चुनाव होने वाले हैं। ऐसे में वहां के सभी राजनेता मतदाताओं को तुभाने के



ब्रिटेन के प्रधानमंत्री ऋषि सुनक और उनकी पत्नी अश्वता मूर्ति लंदन में प्रतिष्ठित बीएपीएस स्वामीनारायण मंदिर में पूजा-अर्चना करते हुए।

लिफे कोई कसर नहीं छोड़ रहे। सभी राजनीतिक दल जमकर प्रचार कर रहे हैं। ऋषि सुनक ने मंदिर परिसर का दौरा, स्वयंसेवकों और समुदाय के नेताओं से बातचीत करने के बाद लोगों को संबोधित किया। उन्होंने इस दौरान अपने धर्म से मिलने वाली प्रेरणा के बारे में बात की।

कनाडा: यूनियन की हड़ताल से एयरलाइन की 407 उड़ानें रद्द

ओटावा। कनाडा की दूसरी सबसे बड़ी एयरलाइन वेस्टजेट ने कॉन्ट्रैक्ट विवाद पर बातचीत फेल होने के बाद रखरखाव कर्मचारी संघ के हड़ताल शुरू कर दी। इस हड़ताल से एयरलाइन को 407 उड़ानें रद्द करनी पड़ी हैं, जिससे 49,000 यात्री प्रभावित हुए हैं। एयरक्राफ्ट मैकेनिक्स फ्रेटरनल एसोसिएशन ने बताया है कि एयरलाइन की बातचीत करने की अनिच्छा के कारण यूनियन के सदस्यों ने शुक्रवार शाम को हड़ताल शुरू कर दी। कनाडा दिवस अवकाश सप्ताहांत के दौरान हवाई यात्रा प्रभावित होने से यात्रियों का काफी दिक्कतों का सामना करना पड़ा। प्रधानमंत्री जस्टिन ट्रूडो की सरकार ने हड़ताल को रोकने के लिए कोशिशें की थीं लेकिन सफल नहीं हो सकीं।

चंद्रयान-3 के बाद चांद पर कमाल करेगा चंद्रयान-4 इसरो ने की भारतीयों को चांद पर ले जाने की तैयारी

एजेसी नई दिल्ली

भारतीय अंतरिक्ष अनुसंधान संगठन (इसरो) एक बार फिर से अपने विज्ञान और तकनीक के अद्वितीय कारनामों से दुनिया को चौंकाने की तैयारी में है। इसरो के अध्यक्ष एस सोमनाथ ने हाल ही में एक इंटरव्यू में बताया कि भारत 2040 तक इसरो को चांद पर भेजने की दिशा में तेजी से कार्य कर रहा है। यह मिशन चंद्रयान मिशनों की एक अहम कड़ी होगी, जो भारत को अंतरिक्ष अन्वेषण के क्षेत्र में एक नई ऊंचाई पर ले जाएगा।



भारतीय अंतरिक्ष अनुसंधान संगठन (इसरो) एक बार फिर से अपने विज्ञान और तकनीक के अद्वितीय कारनामों से दुनिया को चौंकाने की तैयारी में है। इसरो के अध्यक्ष एस सोमनाथ ने हाल ही में एक इंटरव्यू में बताया कि भारत 2040 तक इसरो को चांद पर भेजने की दिशा में तेजी से कार्य कर रहा है। यह मिशन चंद्रयान मिशनों की एक अहम कड़ी होगी, जो भारत को अंतरिक्ष अन्वेषण के क्षेत्र में एक नई ऊंचाई पर ले जाएगा।

चंद्रयान-4 लाएगा चंद्रमा से नमूने

पिछले साल, इसरो ने चंद्रमा के दक्षिणी ध्रुव के निकट चंद्रयान-3 को सफलतापूर्वक उतार कर इतिहास रच दिया था। यह उपलब्धि न केवल भारत के अंतरिक्ष मिशनों में गौरव का पथर साबित हुई, बल्कि दुनिया भर में इसरो की वैज्ञानिक क्षमता और तकनीकी कौशल को सराहना भी हुई। प्रधानमंत्री नरेंद्र मोदी ने चंद्रयान-3 की लैंडिंग साइट का नाम 'शिव शक्ति' रखा, जो अब इसरो के आगामी चंद्र मिशनों का एक महत्वपूर्ण बिंदु बनेगा।

पुष्पक की तीसरी बार सफल लैंडिंग से बढ़ा हौसला

इसरो ने बीते दिनों दोबारा इस्तेमाल में लाए जा सकने वाले प्रक्षेपण यान पुष्पक की लगातार तीसरी बार सफल लैंडिंग कराई थी। इसने अधिक चुनौतीपूर्ण परिस्थितियों में आरएएलए की लैंडिंग कराने की अपनी क्षमता का प्रदर्शन किया। पुष्पक को रनवे से 45 किलोमीटर दूर भारतीय वायुसेना के विनूक हेलीकॉप्टर से छोड़ा गया। पुष्पक रनवे के पास पहुंचा और रनवे पर क्षैतिज लैंडिंग की।

2040 तक चांद पर पहुंचेंगे भारतीय

प्रधानमंत्री नरेंद्र मोदी के 2040 तक चांद पर इसरो को भेजने के आह्वान पर एस सोमनाथ ने कहा, हमें चांद पर उतरने के लिए कई चीजों में निरंतरता बनाए रखनी होगी, जिसमें मानव अंतरिक्ष उड़ान और ट्रांस-लूनर मानव अंतरिक्ष उड़ान शामिल हैं। हमें चंद्रयान मिशनों को जारी रखना होगा क्योंकि चांद पर जाना और वापस आना भी हमारी पहुंच में है। हमें एक ऐसे स्तर तक पहुंचना होगा जहां शायद हमारे लोग चांद पर जा सकें और वापस आ सकें।